

अधीक्षक अभियंता (स्थापत्य) संवर्गातील
अधिकाऱ्यांच्या विनंती बदल्या करण्याबाबत...

महाराष्ट्र शासन
जलसंपदा विभाग
शासन आदेश क्रमांक: एलटीएस-१२२३/(प्र.क्र.३०६/२०२३)/आ (वर्ग-१)
मादाम कामा मार्ग, हुतात्मा राजगुरु चौक,
मंत्रालय, मुंबई ४०००३२.
दिनांक : ०९ जानेवारी, २०२४.

संदर्भ : १) शासन आदेश, जलसंपदा विभाग, क्रमांक- एलटीएस १२२३/(प्र.क्र. १२४/२०२३)/आ(वर्ग १),
दिनांक २८.०६.२०२३.
२) शासन आदेश, जलसंपदा विभाग, क्रमांक- एलटीएस १२२३/(प्र.क्र. १२२/२०२३)/आ(वर्ग १),
दिनांक १७.०७.२०२३.

शासन आदेश :

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्य पार पाडताना होणा-या विलंबास प्रतिबंध अधिनियम, २००५ मधील कलम ४(४) आणि ४(५) मधील तरतुदीनुसार व सक्षम प्राधिकरणाच्या मान्यतेने जलसंपदा विभागातील अधीक्षक अभियंता (स्थापत्य) या संवर्गातील अधिका-यांच्या सन २०२३ मध्ये प्रशासकीय व सर्वसाधारण बदल्यांबाबतचे आदेश संदर्भाधीन दिनांक २८.०६.२०२३ व १७.०७.२०२३ रोजी निर्गमित करण्यात आले होते.

२. आता महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्य पार पाडताना होणा-या विलंबास प्रतिबंध अधिनियम, २००५ मधील कलम ४(४) आणि ४(५) मधील तरतुदीनुसार व सक्षम प्राधिकरणाच्या मान्यतेने संबंधित अधिकाऱ्यांच्या विनंतीनुसार बदलीने पदस्थापना स्तंभ क्र.४ मध्ये दर्शविल्याप्रमाणे करण्यात येत आहे :-

अ.क्र.	अधिकाऱ्याचे नाव	सध्या धारण करीत असलेले पद	बदलीने पदस्थापनेचे पद
१	२	३	४
१.	श्रीमती रश्मी सं. देशमुख	अधीक्षक अभियंता व प्रशासक, लाभक्षेत्र विकास प्राधिकरण, नागपूर	अधीक्षक अभियंता व परिमंडळीय अधिकारी, दक्षता पथक, अमरावती
२.	श्रीमती सोनाली सु.चोपडे	अधीक्षक अभियंता व परिमंडळीय अधिकारी, दक्षता पथक, अमरावती	अधीक्षक अभियंता व प्रशासक, लाभक्षेत्र विकास प्राधिकरण, नागपूर
३.	श्रीमती शिल्पा सु. जाधव	अधीक्षक अभियंता, महाराष्ट्र ई-प्रशासन मंडळ, पुणे	अधीक्षक अभियंता, कृष्णा पाणी तंटालवाद, विशेष कक्ष, पुणे

२. वरील अधीक्षक अभियंता (स्था) संवर्गातील अधिकाऱ्यांची बदली त्यांच्या विनंतीनुसार करण्यात येत असल्याने सदर बदलीच्या पदावर रुजू होण्याबाबतचे अनुषंगिक लाभ त्यांना अनुज्ञेय राहणार नाहीत.

३. संबंधित अधिकाऱ्यास बदलीने पदस्थापनाच्या जागी हजर होण्यासाठी कोणत्या दिनांकास कार्यमुक्त केले आणि ते बदलीच्या जागी कोणत्या दिनांकास हजर झाले याबाबत शासनास doesttclass1.wrd@maharashtra.gov.in या ई-मेल संकेतस्थळावर त्वरित कळवावे.
४. सदर आदेशामुळे वरीलप्रमाणे बदलीने पदस्थापना करण्यात येत असलेल्या पदांचे, अतिरिक्त कार्यभार यापूर्वी अन्य अधिका-यांकडे सोपविण्यात आले असल्यास, ते सदर आदेशाच्या दिनांकापासून संपुष्टात येतील.
५. संबंधित अधिकाऱ्यास शासनाच्या पूर्वपरवानगीशिवाय कोणत्याही कारणास्तव रजा मंजूर करू नये. तसेच म.ना.से. (रजा) नियम, १९८१ मधील नियम-३० (सी) नुसार मूळ कार्यालयाने बदली झालेल्या अधिकाऱ्याचे कोणत्याही प्रकारचे रजेचे अर्ज स्विकारू नयेत. असे अर्ज प्राप्त झाल्यास, ते संबंधित अधिकाऱ्यास मूळ पत्त्यावर नोंदणी पोच देय डाकेने परत करावेत. मूळ कार्यालयाकडे बदली झालेल्या अधिकाऱ्याचे रजेचे अर्ज पाठविल्यास सदर अर्जाची दखल घेण्यात येणार नाही.
६. सदर बदली आदेशानुसार तात्काळ नियुक्तीच्या ठिकाणी हजर न झाल्यास वा कोणत्याही प्रकारचा दबाव आणून बदली रद्द करण्याचा प्रयत्न झाल्यास, ही कृती महाराष्ट्र नागरी सेवा (वर्तणूक) नियम १९७९ मधील नियम २३ चे उल्लंघन करणारी असल्यामुळे, ती गैरवर्तणूक समजून त्यांचे विरुद्ध शिस्तभंगविषयक कारवाई करण्यात येईल, याची संबंधितांनी नोंद घ्यावी.
७. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२४०१०९१७२५५७३४२७ असा आहे. हा आदेश डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ. र. दहिफळे)

उप सचिव, महाराष्ट्र शासन

प्रत -

१. मा. मुख्यमंत्री यांचे अपर मुख्य सचिव, मंत्रालय, मुंबई
२. मा. उप मुख्यमंत्री (जलसंपदा) यांचे सचिव, मंत्रालय, मुंबई
३. मा. उप मुख्यमंत्री (वित्त व नियोजन) यांचे प्रधान सचिव, मंत्रालय, मुंबई
४. अ.मु.स.(जलसंपदा), जलसंपदा विभाग, मंत्रालय, मुंबई.
५. सचिव (लाक्षेवि)/सचिव (प्रकल्प समन्वय), जलसंपदा विभाग, मंत्रालय, मुंबई.
६. महासंचालक/सर्व कार्यकारी संचालक, जलसंपदा विभाग.
७. सर्व मुख्य अभियंता, जलसंपदा विभाग.
८. सर्व अधीक्षक अभियंता, जलसंपदा विभाग.
९. संबंधित अधिकारी
१०. संबंधित जिल्हा कोषागार अधिकारी
११. कार्यासन आ (वर्ग-१), संग्रहार्थ.